

ప ని పి ల్ల

నేనీ యింట్లో చేరి యివ్వాలికి రెండు సంవత్సరాలయింది. ఈ యింట్లో నేను కసువు వూడుస్తున్నాను; అంటు తోముతున్నాను. తీరిక పనులయ్యాలో పిల్లలను యెత్తుకుని ఆడిస్తున్నాను. నీళ్ళుకాయటం, మొదలైన వన్నీ నేనే చేస్తున్నాను. మా యజమానురాలు పనిమీద ఉంటే కూరలు మొదలైనవన్నీ నేనే కోస్తూంటాను. నిజం చెప్పాలంటే ఈ యింట్లో నేను చెయ్యని పని అంటూ లేదు.

నేను పని బాగా చెయ్యగలిగిందాన్నే. ఏదన్నా ఎక్కువ పని చెప్పినా, “మొదట్లో ఈ పని మనం అనుకోలేదు” అని అనేదాన్ని కాదు; అనుకునే దాన్ని కూడా కాదు. మిగిలిన పనులు చేసినట్లే చేసేదాన్ని. నాకు ఈ పనులన్నీ చేసి, బట్టలు ఉతికినందుకు ప్రొద్దున అన్నంపెట్టి ఎనిమిది రూపాయలు యిచ్చేవాళ్ళు. సరిగ్గా నేను పనిలోకి ప్రొద్దున్నే ఏడు గంటల కల్లా వెళ్ళేదాన్ని. పనిపాటలు ఆన్నీ పూర్తి అయింతర్వాత పిల్లల్ని యెత్తుకు తిప్పేదాన్ని. పదిగంటలకు అయ్య భోజనంచేసి, ఆఫీసుకు వెళ్ళేవారు. పిల్లలందరూ అదేటైమ్ కు భోజనాలు చేసుకుని స్కూళ్ళకు వెళ్ళేవాళ్ళు. ఇంక చంటి పిల్లలు యిద్దరు మిగిలేవాళ్ళు. అయ్యవెళ్ళినతర్వాత నేనే చంటిపిల్లలను యిద్దర్నీ పెట్టుకు కూచుంటే అమ్మ అప్పుడు స్నానం చేసి, ఉతికిన బట్టలు కట్టుకుని భోజనానికి కూర్చునేది. ఆమె భోజనం ముగించివచ్చి నన్ను అన్నం తినమనే వరకూ, రోజూ పదిగంట లయ్యేది. నాకు మొదట్లో కష్టం అనిపించేది కాదు. కాకపోతే తొమ్మిదిగంట లయ్యిందగ్గర నుంచి ఆకలయ్యేది. అయితేనేం? ఆకలి అవగానే యేదో వాకటి తినాలనిపించేది కాదు. ఆకలి అయితే అవుతుంది అంటే. అది యెప్పుడూ అవుతూనే ఉంటుంది. కాకపోతే కాళ్ళు ముడచుకొని కూర్చుంటే సరిపోయేది.

నా కళ్ళముందు నాకు ఆకలి అయ్యేటప్పుడు వాళ్ళు చిరుతిండ్లు తింటున్నా, నాకు తినాలనిపించేది కాదు. కానీ కాలం గడచినకొద్దీ నా బుద్ధి మారింది. వాళ్ళు తిన్నప్పుడల్లా నాకూ తినబుద్ధి అయ్యేది. ఈ మార్పుకు కారణం ఏమిటో, ఎందుకొచ్చిందో! నేను చెప్పలేను.

నేను ఈ యింట్లో పని చేసుకుని నాయంటికి వెళ్ళేప్పటికి,

ఎప్పుడూ రాత్రి ఎనిమిది గంటలకు తక్కువ అయ్యేది కాదు. నేను వెళ్ళి
టప్పటికి మా అమ్మ యింకా వచ్చేది కాదు. మా అమ్మ వాక పెద్ద
యింట్లో పనిచేస్తూ వుండేది. రాత్రుకు వాళ్ళు అన్నలు పూర్తి అయ్యే
టప్పటికి యేషది గంటలో అయ్యేది. వాళ్ళ తినగా మిగిలిన అన్నం
పట్టుకుని మా అమ్మ వచ్చేది. ఈలోగా నేనే కుండలు కడిగి అన్నం
వండేదాన్ని. గొడ్డుకారం వేసుకుని యింత తిని వక్షకునేదాన్ని.
ఒక్కొక్కప్పుడు నిద్ర ఆపుకోలేక, వచ్చినదాన్ని వచ్చినట్లే పడి నిద్ర
పోయేదాన్ని. మా అమ్మ పని ముగించుకుని వచ్చి, అక్కడ మిగిలిన
అన్నం యేనున్నావుంటే నన్ను లేపి రెండుముద్దలు తినిపించేది;
లేకపోతేలేదు. తనూ నా ప్రక్కనే చెంగు పరుచుకొని వక్షకుని నిద్ర
పోయేది.

తెల్లవారి ఐదు గంటలకు లేచి, నన్ను లేపితను పనిచేయివెళ్ళేది. నేను
యిల్లు పూడ్చి, కుండలు కడిగి, ఏడు గంటలకల్లా నే పనిచేస్తున్న యింటికి
వెళ్ళేదాన్ని. ఎప్పుడన్నా మా అమ్మ లేపినప్పుడు లేచి, మా అమ్మను
బయటకు వెళ్ళనిచ్చి, మళ్ళా వడుకుని నిద్రపోయేదాన్ని. ఏ ఎనిమిది
గంటలకో నిద్ర మెలుకువ వచ్చేది. గుండె గుబేలు మనేది. ఆదరా
బాదరా శనిలోక వెళ్ళేదాన్ని. ఇక — యజమానురాలికి ఏం చెప్పి ఏం
లాభం? “తెల్లవారి లేవగానే సరాలు ఒకే పెట్టున లాగినై, లేవలేకపోయాను”
అని చెప్తే ఆమె వింటుందా? “నేను నిద్రపోయాను. ఎందుకుపోయానో
నాకే తెలియదు” అంటే వూరుకుంటుందా? “ఈ పని అంతా యెవరు
చేస్తారనుకున్నావే, నీ తాతగాడు చేస్తాడనుకున్నావా!” అంటుంది. “ఇల్లు
చూచు, యెలావుందో — పిల్లల్ని యెవరు చూస్తారనుకున్నావ్ నీ అబ్బి!”
అంటుంది. “ఇలా అయితే కుదరదు. రేపటి నుంచీ రాకు. ఇంకొక పని
చుగిషిని చూచుకుంటాం. మాకు మనుష్యులే దొరక రనుకున్నావా?
వనిమనుషులు దొరక్క నిన్ను పెట్టుకున్నాం అనుకున్నావా?” అని నానా
మాటలా అంటుంది. నేను ఏమన్నా మాట్లాడకుండా వూరుకునేదాన్ని.
తప్పుకాదే అనిపించేది, ఏడుగంటలకు వస్తానన్నాను, రాలేకపోయాను.
ఎవర్నని ఏం ప్రయోజనం? ఏమన్నా తలవంచుకుని పనిచేయకునేదాన్ని.

అదీ తప్పే ఆయ్యేది. “బెల్లం కొట్టిన రాయలే పలుకవేమే?” అనేది యజమానురాలు. “దున్నపోతుమీద వాన వడ్లకే” అనేది. “ముంగి. అన్నీ కడుపులో పెట్టుకొని చెయ్యదిలచిగది చేసి వూరుకుంటుంది” అనేది. అనగల యే తప్పునాది, అనుకునేదాన్ని నేను. కానీ క్రమక్రమేణా నాబుద్ధి మారింది....మళ్ళీ యెదురు తిరిగి మాటలు అనబుద్ధి ఆయ్యేది. ఈ మార్పుకు కారణం ఏమిటో ఎందుకు వచ్చిందో నేను చెప్పలేను.

ఈ మార్పు వచ్చినప్పటి నుంచీ అనేక ఆలోచనలు నాలో కదలాడ మొదలు పెట్టినై. ఎక్కడ నుంచి వచ్చినయ్యో యీ ఆలోచనలు! అంతకు ముందు ఏమైనయ్యో! పొద్దున చేసిన చిరుతిండి అయ్యకు నాతోనే పంపేది. ఆ చిరుతిండి చూస్తే నాకు తినబుద్ధి ఆయ్యేది. మొదట్లో ఆయింట్లో చేసు కున్న కూరలు నాకు రుచించేవిగాదు! నా పచ్చడి మెతుకులెనాకుబాగుండేవి. అక్కడ అన్నంతిన్నా, ఇంటికి వెళ్ళి మళ్ళీ పచ్చడి మెతుకులు తినబుద్ధి ఆయ్యేది. తినేదాన్ని కూడా. ఇప్పుడు కూరల రుచి తెలిసింది. తాళింపు వేస్తూంటే నోరూతుంది. ఒకవేళ నాకు యివన్నీ వేసి పెడతానని, నేను పనిలో చేరినప్పుడు అనకపోయినా, నా యజమానురాలికి ఈ మాత్రం దయ ఎందుకు లేదా అనిపించేది.

నేను చిన్నదాన్ని. ఇన్ని రకరకాల వంటకాలు చూస్తూ, తినే వాళ్ళకు చేరవేస్తున్నాను కదా! నాకూడా తినాలని వుంటుందని యెందుకు అనుకోదో నా యజమానురాలు! నాకు పెకితే యేం పోయిందో! పిల్లలకు పెట్టిన చిరుతిండ్లు వారు సరిగా తిననే తినరు. ఇటుకెలికీ, ఆటుకెలికీ పార వేస్తారు. ఆదంతా యెత్తి నేను పారవెయ్యాలి. ఆ ప్లేట్లన్నీ నేను కడగలి. అప్పుడు నాకెట్లా వుంటుంది. మనస్సులో ద్వేషం పెరుగుతుందంటే యెందుకు పెరగదు? పారవెయ్యనన్నా పారవెయ్య వచ్చుగానీ, నాకు పెట్ట కూడదు. నాకు తినాలని వుంటుందనీ, పారవేసేటదలు నాకు పెట్టవచ్చనీ నా యజమానురాలికి తట్టినట్టే కనపడదు. అనలు=అమె నమ్ము గిరింది ఏమనుకుంటూ వుందో? నేను మనిషినని ఆమెకు తడుతు వ్వుట్టలేదు. నేను మనిషిననే అని ఆమెను నమ్మించటం ఎట్లా?

నేనిట్లా తప్పుపోతూంటే యే వంటిగంటకో ఏలిచేడి నా యజమాను

రాలు, “అన్నం తీసుకునివెళ్ళి తినవే” అని. ఏమన్నం అది.. వాళ్లు రాత్రి తినగా మిగిలిన అన్నం! రాత్రి మిగిలిన యే పులుసో యింత వేసివుండేది! అంతకు ముందు యింట్లో వాళ్ళందరికీ, ఉప్పాలూ, ఇడ్డెన్నూ నేను చేర వేశాను. చేతిలో వేయించిన యిగుర్లూ, పులుసులూ వడ్డించాను. వాళ్లు విస్తళ్ళలో సగానికి సగం వదిలివేశారు. అవన్నీ ఎత్తేశాను. తీరా ఒంటి గంటవరకూ ఆకలి అవుకుని అన్నం తినార్చివచ్చే వరకూ నిన్నరాత్రి వండిన అన్నం! అందరూ తినగా మిగిలిన అన్నం? నీళ్లు కారుతున్న అన్నం ఆ అన్నం చూడగానే కళ్ళల్లో నీళ్లు గిరుస తిరిగేవి. పోనీ ఈ అన్నమే నేను రాగానే పెడితే, నా యజమానురాలికిపోయేది ఏముంది? వాళ్ళు వొక సారి చిరుతిండి తిని, మళ్ళీ అన్నాలు ముగించుకుని అప్పుడా ఈ అన్నం నాకు పెట్టేది? ముందుగానే పెడితే, ఆవిడకుపోయేది ఏముంది? కానీ పెట్టకు. ఒకవేళ వాళ్ళు ముందుగా భోజనాలు ముగించుకున్నా; నేనీ అన్నంకోసం ఒంటిగంటవాకా ఉండవలసిందే. అంతగా కాలం గడవక పోతే ఆవిడ వొక్క గుక్కెడు విద్రపోయి వస్తుంది. ఎందుకిట్లా చెయ్యటం?

నేను వుండబట్ట లేక, ఒకరోజు నా యజమానురాలిని అడిగాను: “ఆకలి అవుతుంది. ముందుగా అన్నం పెట్ట”మని. ఈ మాటకు ఆమె ఇంత ఎత్తునలేచి, “ఎంతపొగరే నీకు? మేము తినకముందు నీకు పెట్టాలా? ఇంట్లో తిని బలిసి వొంటికి కావరం పట్టందే నీకు! ఇక నిన్ను వొక్కక్షణం వుంచుకోను. పో యిక్కడనుంచి” అని యింట్లోంచి తరిమి వేసింది.

నేను కాళ్ళిడ్చుకుంటూనాగుడిపెకు వెళ్ళాను. ఎక్కడనించి వచ్చిందో నిద్దుర; నేలమీదపడి మొద్దు నిద్దుర పోయాను. రాత్రి ఎప్పుడో నూ అమ్మ వచ్చి తేపింది. నేను జరిగిందంతా చెప్పాను. నూ అమ్మకు యెక్కడలేని కోవం వచ్చింది. “ఓసీ నీ తాడు తెగ! వాళ్ళు యెప్పుడు పెడితే అప్పుడు తినక నీ కేం రోగం వచ్చిందే! వాళ్ళతోపాటు పెట్టమంటావతే నీకు? నా రెక్కల కష్టం నాకే సరిపోవటంలేదు. ఇక నిన్నెక్కడ పోషించేదే నేను? చావు....చావు” అని చితకగొట్టింది. కొట్టి కొట్టి తనూ ఆవుర్న యేప్పింది.నన్ను కావులించుకొని.... “దేవుడెందుకు తీసుకుపోడే మన దోటివాళ్ళని” అని గుండె వగిలేట్టు ఏడ్చింది.